

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീ ഉത്തമൂർ വീരരാഘവാചാർയ മഹാദേശികപ്രണീതം

|| ശ്രീഹയശ്രീവാഭിഗമനം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

|| ശ്രീഹയശ്രീവാഭിഗമനം ||

അനിരുദ്ധതനോർജ്ജാതമാത്മഭുക്ലേശനാശനം |
അഭിഗച്ഛരാമി ലക്ഷ്മീശം ഹയശ്രീവവപുർദ്ധരം || 1 ||

സൂർയോഽധുനാ സരസിജാനി വികാസ്യ സർവ്വാൻ
ഉത്ഥാപയൻ നിജകരൈസ്തിമിരം നിരസ്യ |
അഭ്യുദ്ഗതോ ധൃതനവാസനപുണ്ഡരീകഃ
ശ്രീവാജിവക്ത്ര ഭഗവംസ്തവ സുപ്രഭാതം || 2 ||

വേദാഃ പുരസ്തദനു തന്മഹിഷീ ഗിരീശോ
വാചസ്പതിഃ കവിബുധൗ ച കലാനിധിത്വ |
ദേവർഷയശ്ച മിലിതാ ഗുരവഃ പരേ ച
ശ്രീവാജിവക്ത്ര ഭഗവംസ്തവ സുപ്രഭാതം || 3 ||

അന്വേഷണായ മധുകൈടഭയോഃ സമുദ്രേ
വേദാഽഽഹൃതേശ്ച കൃത ആഭ്യുതസംപ്രചാരൗ |
ബ്രഹ്മാഭിഭക്തജനശിർഷപരിഷ്ക്രിയാർഹൗ
ശ്രീവാജിവക്ത്ര ചരണൗ ശരണം പ്രപദ്യേ || 4 ||

ശ്രീമൻ ലക്ഷ്മീഹയമുഖ വിഭോ സ്വീകുരുഷ്വാർച്ചനം മേ
ശ്രീമത് തേഽഹം ചരണകമലം സംശ്രയൻ സാധു യാചേ |
ഇന്ദുസ്യന്ദാധികശുഭസുധാസാരരൂപം ത്വദീയം
രൂപം ചിത്തേ ലസതു മഹിതം സുന്ദരം സേന്ദിരം മേ || 5 ||

ദത്ത്വാ വേദം ദ്രുതമഥ മധും കൈടഭഞ്ചാസ്യ ചോരൗ
ഹത്വാ യസ്ത്വം നിഖിലഭുവനസ്രഷ്ടൂരക്ഷാമതാനീഃ |
ശ്രീമൻ ലക്ഷ്മീഹയമുഖ വിധേഹ്യദ്ഭുതം തത്ത്വബോധം
ക്ഷോഭേ പ്രാപ്താപി ച ബഹുവിധേ പ്രച്യുതിർയസ്യ ന സ്യാത് || 6 ||

യം ത്വം ലക്ഷ്മീഹയമുഖ പുരാ സ്വർഗ്ഗിണാം കാമകാമൈഃ
ആരാധ്യത്വം ഫലമപി ദിശൻ വേദതത്ത്വാർത്ഥമന്യം |
തേഭ്യോഽവോചഃ സകലവചസാമുത്തമേഫർത്ഥേ പുമർത്ഥേ
സർവ്വാനന്തസ്തേ ത്വയി ഭവതു മേ പാരമൈകാന്ത്യനിഷ്ഠാ || 7 ||

നാനാബാഹ്യേന്ദ്രിയപരവശം വാനരപ്രായമേതത്
ചിത്തം ധ്യാനം കഥമിഹ തതോ വാജിവക്ത്ര പ്രസന്നഃ |
സ്വച്ഛര-സ്വാദു-പ്രഗുണ-സുഭഗ-വ്യോമഗംഗാപ്രവാഹ-
സ്ഫീതോത്കർഷം ഹയമുഖ വചഃ സന്തനു ശ്രേഷ്ഠതീർത്ഥം || 8 ||

വൈരാഗ്യർദ്ധൗ വിഹിതമനസാം നൈവ ദേവാന്തരാർച്ചാ
മാ ഭൂദേഷാ ക്വചിദനുമതേ സത്സമൃദ്ധ്യാദികേഽപി |
ത്വയ്യഭ്യർത്ഥ്യം ഭവതി യദിദം ശ്രീഹയശ്രീവ തസ്മിൻ
നിഷ്ഠാഭംഗക്ഷപണനിപുണസ്ത്വം ഹിതേ ചോദയേർമ്മാം || 9 ||

സത്യം സത്യപ്രഭൃതി സുഹിതം പുഷ്പമാധ്യാത്മികം യത്
തേനൈവാർച്ചാ തവ ഹയമുഖ ശ്രീപതേ പൂർണ്ണത്യപ്തൈത്യ |
യാവത് രക്ഷ്യം ഭവതി ഗൃഹിണോ ദേഹവത് ദാരപുത്രാ-
ഭ്യേതത്ത്യാഗേ ത്വഘമിതി ധിയാ തത്ര യുക്തേ നിയുംക്ഷ || 10 ||

കൈകർയം യത് തുരഗവദന ത്വത്ത്വദീയപ്രസത്തൈത്യ
ഭക്തേർജ്ഞാനസ്യ ച ദൃഡഭൂവസ്തത് പരീവാഹഭൂതം |
ജ്ഞാനം തന്മേ വിതനു കൃപയാ ദുഷ്കൃതാന്താഃ കൃതാന്ത-
പ്രീത്യൈ ജാതാ ഭൂവി ബഹുതതാഃ യേന നിർമ്മൂലിതാഃ സ്യുഃ || 11 ||

ത്വത്സാരൂപ്യം സിതഹയമുഖ ത്വത്സ്മനുഷാ പ്രാപ്യ പത്യുഃ
ജീഹ്വാവാസാ ജയതി ചതുരാസ്യശ്ച സ ത്വത്കൃപാതഃ |
പൗത്രഃ ശംഭുർഗ്ഗിരിവരപതിർദ്രക്ഷിണാമൂർത്തിരേവം
സർവ്വജ്ഞോഽഭൂത് മയി ച നിഖിലോ ബന്ധുരേവം പ്രസീദ || 12 ||

മധുസൂദനവീക്ഷണാവദാതാഃ
ഇതി തസ്മിൻ മഹിതേ നിവേദയന്തഃ |

ശുഭധീ ഗുണ ശീല വാഗ്വിലാസാഃ
സുഖിനഃ സ്യുഃ സ്വകരസ്ഥ പുരുഷാർത്ഥാഃ || 13 ||

ആചാർയാൻ അയമിഹ രംഗലക്ഷ്മണാഖ്യാൻ
അന്യാനപ്യനുഭിവസം ഗതിം ഭജാമി |
കാരുണ്യപ്രസരണശീതഭവ്യരൂപാഃ
ക്ഷേമേപ്സൗ മയി നിപതന്തു തത്തഭീക്ഷാഃ || 14 ||

വേഗേന ശ്രിതജനമാദരേണ സർവ്വാഃ
നേതും യസ്തുരഗമുഖോ ബഭൂവ വിദ്യാഃ |
ദേവം തം ദലിതവിപക്ഷമാത്മപക്ഷേ
സത്പക്ഷം പ്രണമനകർമ്മ കർത്തുമീഹേ || 15 ||

വന്ദേഹം ഹയവദനം ദയാപയോധിം
പ്രാപ്താനാം ചരണയുഗം പ്രകാമഭോഗ്യം |
ദേവാനാമപി ഫലദം ദിവി പ്രഭീപ്തം
ദിവ്യാം നഃ കലയതു വത്സലഃ സ വിദ്യാം || 16 ||

വ്യാഖ്യാമുദ്രാകോശശംഖചക്രശോഭികരാംബുജം |
പുണ്ഡരീകേ നിഷ്ണും ശ്രീശ്രീയം വാജിമുഖം ശ്രയേ || 17 ||

സ്വച്ഛരസ്ഫടികസംകാശപുണ്ഡരീകപരിഷ്കൃതിഃ |
തുരംഗവദനഃ ശ്രീമാൻ ശ്രേയസേ ഭൂയസേഽസ്തു നഃ || 18 ||

ശ്രീമൻ വേംകടശൈലനാഥകൃപയാ പ്രജ്ഞാസമാസാദന-
ശ്രദ്ധാസംസ്കൃതചേതസഃ സഹൃദയാൻ നേതും ത്വദിഷ്ടം ഭവാൻ |
ആകൺഠം തുരഗായതേ പ്രഥയിതാ വേഗസ്യ വിശ്രാണനേ
താദ്യക്ഷം കലയേ ഭവന്തമനിശം ലിപ്സുസ്തദേവ സ്വയം || 19 ||

ഹയവദനനയനനലിനപ്രസാരികകരുണാകടാക്ഷമാലാഭിഃ |
അംഗീകൃതോ യഥാ സ്യാം തഥാ കൃപാം വേംകടേശ മയി ധത്വ || 20 ||

അനവധികരുണാസിന്ധോ ബന്ധോ മാദ്യശഭീനലോകാനാം |
അംബുജലോചന കാന്ത ശ്രീയസ്തുരംഗാസ്യ തേ പദം ശരണം || 21 ||

കവിതാർക്കികഭൂയിഷ്ഠേ സദസി പ്രഥിതേഴപി മേ ।
പ്രസീദ ഭഗവൻ കുർയാഃ ജേതാരം മാം ശ്രിയഃപതേ ॥ 22 ॥

॥ ഇതി ശ്രീഹയശ്രീവാഭിഗമനം സംപൂർണം ॥